

Феълан дар баробари муассисаҳои олиии ҳарбӣ, инчунин дар ҷанде аз донишгоҳҳои олиии кишвар кафедраҳои ҳарбӣ фаъолият мекунанд, ки ба омода кардани афсарони эҳтиётбарои Қувваҳои Мусаллаҳ машғул ҳастанд.

Дар ин муассисаҳои таълимӣ донишчӯён дар баробари мутахассиси соҳаи интиҳобкардааш шудан, ҳамзамон дар доираи нақшаи таълимии кафедраҳои ҳарбӣ ҳамчун ихтисоси иловагӣ хусусият ва нозуқиҳои илмӣ ҳарбиرو аз худ менамоянд.

Ин аст, ки дар асоси нақшаи ягонаи омодагии ҷангӣ дар Қувваҳои Мусаллаҳ донишчӯёни хатмкунандаи Кафедраи ҳарбии Донишгохи миллии Тоҷикистон донишҳои назариявии ҳарбии аз устодон омӯхтаро дар қисму воҳидҳои ҳарбии Вазорати муҳофизати давлат дар амал татбиқ менамоянд.

Дар ин замина бо ҷалби донишчӯёни ин муассисаи олиии кишвар ҷамъомади сафарбарӣ бо оташфишонӣ аз силоҳҳои гуногуни ҳарбӣ гузаронида шуд. Ба онҳо нахуст аз ҷониби афсарони ботачрибаи ин Кафедраи ҳарбӣ машғулиятҳои назариявӣ оид ба тарзу восита ва махсусиятҳои асосии истифодаи силоҳи сабуки ҷангӣ фаҳмонида шуда, моҳияту усули беҳатарии истифодаи онро нишон доданд. Дар идома онҳо аз навъҳои гуногуни силоҳи ҷангӣ оташфишонӣ карда, таҷрибаи ҳудро афзун намуданд. Бояд гуфт, ки ин донишчӯён пас аз хатми Донишгоҳ ва гирифтани билетҳои ҳарбӣ дар комиссариатҳои ҳарбии маҳалли зисти худ ҳамчун афсарони эҳтиёт ба қайд гирифта шуда, захираи эҳтиётии Қувваҳои Мусаллаҳро ташкил медиҳанд.